

بسم اللہ الرحمن الرحیم
السلام علیکم ورحمۃ اللہ وبرکاتہ

کیا فرماتے ہیں علماء کرام اس مسئلہ کے بارے میں:

1۔ کہ موبلی کیش / ایزی پیسہ / اومنی کے کسٹمرز اکاؤنٹ میں رقم کی ٹرانزیکشن پر ہم دوکاندار کسٹمرز سے ہزار روپے پر دس روپے لیتے ہیں۔ جبکہ کمپنی کی طرف سے ایسی کوئی ڈیمانڈ نہیں ہے۔ کمپنی ہم دوکانداروں کو ایک مخصوص شرح سے کمیشن ادا کرتی ہے۔ بلکہ کمپنی صارفین کو ایک میسج بھی کرتی ہے کہ آپ نے مرچنٹ کو اضافی رقم نہیں دینی۔ اور ٹرانزیکشن میسج میں صرف اصل رقم دینے اور فیس کی مد میں زیرو روپے بھی لکھا ہوا ہوتا ہے۔ اور کمپنی اپنے صارفین کو یہ سہولت نہایت عالمہ بنی نرخ پر فراہم کر رہی ہے۔

اگر اس زائد فیس کی وصولی کی کمپلیٹ کمپنی کو ہو جائے تو کمپنی مرچنٹ کا لائسنس منسوخ کرنے کو کہتی ہے گو کرتی نہیں ہے، لیکن مرچنٹ پر خاصا دباؤ ہوتا ہے اس معاملے میں کمپنی کی طرف سے۔ ہم دوکاندار حضرات پھر بھی علیحدہ سے پیسے وصول کرتے ہیں جس کی کوئی رسید یا پرچی بھی نہیں ہوتی۔ علاقہ کے امام مسجد سے استفسار کیا تو انہوں نے اس کو حرام کہا ہے۔ اب بعض دوکاندار کہتے ہیں کہ ہم نے علماء سے پوچھا ہے وہ اسے جائز کہتے ہیں۔

کچھ کہتے ہیں کہ کمپنی اتنا کمیشن نہیں دیتی جس سے ہمیں نفع ہو۔ کچھ کہتے ہیں کہ کونسا ہم زبردستی لیتے ہیں کسٹمر اپنی خوشی سے دیتا ہے۔ اور کسٹمر اپنی خوشی سے اس لیے دیتا ہے کہ نادینے پر وہ مرچنٹ پھر رقم کی ٹرانزیکشن نہیں کرتے۔ اسی ڈر سے کسٹمر دوکاندار کو خوش رکھنے کے لیے یہ مخصوص رقم ادا کرتے ہیں۔ ایک اور وجہ کسٹمر کی لالچ بھی ہے۔ کہ اگر وہ شناختی کارڈ پر رقم ٹرانسفر کریگا تو کمپنی کی فیس ایک ہزار روپے پر ۶۰ روپے بھرنی ہوگی۔ اکاؤنٹ میں ٹرانسفر مفت ہے۔ تو وہ ہزار پر دس روپے دوکاندار کو دیکر اکاؤنٹ میں مفت ٹرانسفر کروا کر اپنے پیسے بچاتے ہیں۔ اس صورت میں بھی دوکاندار کو ایک مخصوص رقم ملتی ہے جس کو لینے اور دینے سے کمپنی دوکاندار اور کسٹمر دونوں کو منع کرتی ہے۔

2۔ اسی طرح ہم دوکاندار گیس بجلی کے بل وغیرہ بھی بھرتے ہیں، بل چاہے جتنے کا بھی ہو اس کی ادائیگی میں بینک چالان 8 روپے ہوتا ہے اس میں سے دو روپے ڈھائی روپے دوکاندار کو مل جاتے ہیں اس کے علاوہ مزید چار جز لینے کی کمپنی کی طرف سے دوکاندار کو اجازت نہیں ہوتی لیکن دوکاندار پھر بھی 10 یا 15 روپے کسٹمر سے لے لیتے ہیں، اور اس کی وجہ یہ بتاتے ہیں کہ ہم لوگ یہ پیسے خود جا کر بینکوں میں جمع کراتے ہیں، مشقت برداشت کرتے ہیں اس لئے ہم یہ اضافی رقم لے رہے ہیں؟



جزاک اللہ خیرا کثیرا

اب آپ فرمائیں کہ یہ رقم لینا کس زمرے میں آئے گا؟
اور کسٹمر جو اپنی مرضی سے دیں اس کا کیا حکم ہوگا؟؟
المستفتی: عبدالغنی خان

حارث کیونیکیشن نار تھ ناظم آباد کراچی

فون نمب: 0315552229

جوابات منسلک ہیں

بِسْمِ اللّٰهِ الرَّحْمٰنِ الرَّحِیْمِ
الجواب حامداً ومصلياً

(۱)۔۔۔ صورتِ مسئلہ میں رقم کی ٹرانزیکشن کرنے پر دوکاندار کے لیے گاہک سے اضافی کمیشن

لینا جائز نہیں ہے کیونکہ:

(الف) سوال میں ذکر کردہ تفصیل کے مطابق جب کمپنی دوکاندار (مرچنٹ) کو رقم کی ٹرانزیکشن کرنے پر مخصوص شرح سے کمیشن ادا کرتی ہے، اور گاہک سے اضافی رقم لینے سے منع کرتی ہے حتیٰ کہ اگر معلوم ہو جائے تو کمپنی کو مرچنٹ کا لائسنس منسوخ کرنے کا بھی حق حاصل ہے جیسا کہ سوال میں مذکور ہے تو ایسی صورت میں دوکاندار کے لیے رقم کی ٹرانزیکشن کرنے پر گاہک سے اضافی رقم لینا کمپنی کے ساتھ کیے گئے معاہدے کی خلاف ورزی ہونے کی وجہ سے ناجائز ہے۔

(ب) کمپنی کے ساتھ معاہدہ ہوجانے کی وجہ سے کسٹمر سے اضافی کمیشن لیے بغیر رقم کی ٹرانزیکشن کرنا دوکاندار کی ذمہ داری میں داخل ہے۔ اس کے باوجود دوکاندار کا ٹرانزیکشن کی خدمت انجام دینے پر گاہک سے اضافی پیسے لینا اور اگر نہ دے تو کام کرنے سے انکار کرنا درست نہیں ہے، اس صورت میں یہ اضافی رقم رشوت کے حکم میں ہوگی جس کا لینا ناجائز ہے۔ لہذا مذکورہ رقم لینے سے اجتناب کرنا لازم ہے۔

قال الله تعالى :

{ وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا } [الإسراء : ۳۴]

الفتاویٰ الہندیہ - کتاب الإجارة شرائط الصحة (۴ / ۴۱۱)

وَمِنْهَا أَنْ لَا يَكُونَ وَاجِبًا عَلَى الْأَجِيرِ لَهُ فَرَضًا وَلَا وَاجِبًا عَلَى الْأَجِيرِ قَبْلَ الْإِجَارَةِ فَإِنْ كَانَ فَرَضًا أَوْ وَاجِبًا قَبْلَهَا لَمْ يَصِحَّ.

درر الحکام فی شرح مجلة الأحكام - شروط صحة الاجارة المادة ۴۵۷ (۱) /

(۵۰۹)

بُشْرَطُ: ۲ - أَنْ لَا يَكُونَ الْعَمَلُ الَّذِي أُسْتَوْجَرُ لَهُ الْأَجِيرُ وَاجِبًا عَلَيْهِ أَوْ فَرَضًا قَبْلَ الْإِجَارَةِ لِأَنَّ الْإِجَارَةَ تُعَقَّدُ لِلانْتِفَاعِ. (الہندیہ)..... توضیح الشرط الثانی: بُشْرَطُ كَوْنِ الْعَمَلِ الَّذِي أُسْتَوْجَرُ لَهُ الْعَامِلُ غَيْرَ وَاجِبٍ وَلَا مَفْرُوضٍ عَلَيْهِ قَبْلَ الْإِجَارَةِ (انقروی، ہندیہ). فَعَلَيْهِ إِذَا اسْتَأْجَرَ رَجُلٌ زَوْجَتَهُ لِإِضْرَاعِ ابْنِ لَهُ مِنْ زَوْجَةٍ أُخْرَى أَوْ لَطَبْخِ طَعَامٍ لِلْبَيْعِ أَوْ لِرِغْيِ غَنَمِهِ وَمَا أَشْبَهَ ذَلِكَ مِنَ الْأُمُورِ الَّتِي لَيْسَتْ مِنْ خِدْمَاتِ الْبَيْتِ فَالْإِجَارَةُ صَحِيحَةٌ وَإِذَا كَانَتْ الْأُمُورُ قَبْلَ الْإِجَارَةِ وَاجِبَةً عَلَى الْأَجِيرِ أَوْ فَرَضًا عَلَيْهِ فَالْإِجَارَةُ غَيْرُ صَحِيحَةٍ.

حاشیة ابن عابدین (۵ / ۳۶۲)

تَمَّ الرَّشْوَةُ أَرْبَعَةُ أَقْسَامٍ:..... الرَّابِعُ: مَا يَدْفَعُ لِدَفْعِ الْخَوْفِ مِنَ الْمَدْفُوعِ إِلَيْهِ عَلَى نَفْسِهِ أَوْ مَالِهِ حَلَالٌ لِلدَّفَاعِ حَرَامٌ عَلَى الْآخِذِ؛ لِأَنَّ دَفْعَ الضَّرْرِ عَنْ

المُسْلِمِ وَاجِبٌ وَلَا يَجُوزُ أَخْذُ الْمَالِ لِتَفْعَلِ الْوَاجِبِ، اِه — مَا فِي الْفَتْحِ
مُلْكًا مَخْصًا. وَفِي الْقُنْيَةِ الرِّشْوَةُ يَجِبُ رَدُّهَا وَلَا تُمْلَكُ.

درر الحکام فی شرح مجلۃ الأحکام - (۲ / ۳۹۳)

(الهدیۃ هی المال الذی یُعْطَى لِأَخِيذٍ أَوْ يُرْسَلُ إِلَيْهِ إِكْرَامًا لَهُ) . الْهُدِيَّةُ يَفْتَحُ
الْهَاءُ وَكَسْرُ الدَّالِ وَتَشْدِيدُ الْيَاءِ هِيَ الْمَالُ الَّذِي أُعْطِيَ أَوْ أُرْسِلَ لِشَخْصٍ
بِطَّرِيقِ الْإِكْرَامِ وَتُجْمَعُ الْهُدِيَّةُ عَلَى الْهَدَايَا وَخَرَجَ بِقِيْدِ الْإِكْرَامِ الرِّشْوَةُ مِنْ
التَّعْرِيفِ؛ لِأَنَّ الرِّشْوَةَ لَا تُرْسَلُ إِكْرَامًا بَلْ تُعْطَى بِشَرْطِ الْإِعَانَةِ وَهَذَا فَرْقٌ بَيْنَ
الرِّشْوَةِ وَالْهُدِيَّةِ مِنْ جِهَةِ الْمَاهِيَّةِ.

(۲)۔۔۔ گیس، بجلی وغیرہ کے بل بھرنے پر بینک چالان کے علاوہ اضافی چارجز لینے کی اگر کمپنی کی
طرف سے ممانعت ہے اور دکاندار بھی وہی کام انجام دیتا ہے جو کمپنی کے ساتھ کیے گئے معاہدے میں شامل
ہے اور دکاندار کو ان تمام کاموں کی اجرت بھی کمپنی کی طرف سے ملتی ہے تو اس صورت میں دکاندار کے
لیے بل بھرنے پر اضافی چارجز لینا درست نہیں، کیونکہ ان کاموں کی اجرت وہ کمپنی سے وصول کرتا ہے، نیز
یہ کمپنی کے ساتھ معاہدے کی خلاف ورزی بھی ہے۔

بدائع الصنائع، دارالکتب العلمیۃ - (۴ / ۱۹۱)

ومنها أن لا يكون العمل المستأجر له فرضا ولا واجبا على الأجير قبل الإجارة
فإن كان فرضا أو واجبا عليه قبل الإجارة لم تصح الإجارة؛ لأن من أتى
بعمل يستحق عليه لا يستحق الأجرة كمن قضى دينا عليه.

درر الحکام فی شرح مجلۃ الأحکام - (۱ / ۵۰۳)

يُشْتَرَطُ لِصِحَّةِ الْإِجَارَةِ أَنْ يَكُونَ الْمَأْجُورُ مَعْلُومًا تَمَامًا قَدْرًا
وَنَوْعًا. أَيْ لَا يَكُونُ شَيْءٌ مِنْهَا يَجْهَلُ كَمَا أَوْ يَنْضَى لِأَنَّ جَهْلَ الْمَأْجُورِ يُفْضِي إِلَى
الْمَنَازَعَةِ وَيَقُولُ - صَلَّى اللَّهُ عَلَيْهِ وَسَلَّمَ - «مَنْ اسْتَأْجَرَ أَجِيرًا فَلْيُعْطِهِ أَجْرَهُ» (الْهُدِيَّةُ)

والله سبحانه وتعالى أعلم

سید

شفیق الرحمن غفرلہ دوالدیہ

دارالافتاء جامعہ دارالعلوم کراچی

۱۹ / ربیع الأول / ۱۴۴۰ھ

28 / نومبر / 2018ء

الجواب صحیح


احقر و اجرت غفر اللہ

مفتی جامعہ دارالعلوم کراچی

۱۹ / ربیع الأول / ۱۴۴۰ھ

28 / نومبر / 2018ء

الکراچی صحیح
الکراچی صحیح



الجواب صحیح
محمد سعید

۱۹ / ربیع الأول / ۱۴۴۰ھ
محمد سعید
۱۹ / ۳ / ۲۰۲۰ء

۲۲ / ۳ / ۲۰۲۰ء